
ଶବ୍‌ଦ ଲଗ୍ନ 


କିଛ ଲେଖୂବାକୁ ମନ କହେ 
ନିଶୁନ୍‌ ହୃଦୟରୁ ଶବ୍ଦ ଉଠେ 
ମଥାନ ଉପରକୁ । 


ହତବାକ୍‌ ପୃଥ୍ବୀ ଭାବଗର୍ଭା ହୁଏ 
ପାଟଶାଢ଼ି ପରିହିତା 

ଆଖ୍ତଳ ସଜଳ ସଡକ ଉପରେ 
କନ୍ବଳର ଉଷ୍ପମରେଣୁ ପଡେ । 


ନକ୍ଷତ୍ରଂକ ରୋଶଣି 

ତା”'ତଳକୁ 

ସୁଂଦର ସବୁଜିମାର ଦୀର୍ଘ କ୍ଷେତ 
ସବୁକିଛି ନିଃଶବ୍ଦରେ ଟାଣିନିଏ 
ଆତ୍ମାକୁ ଅନ୍ଯ ଇଲାକା ଯାଏଁ, 


ଅଦିନିଆ ରତୁର ଇସାରାରେ 
ଅକସ୍ମାତ ଦରଦୀ ମନ ତଳେ 
ଆବେଗର ପଦ୍ଧଫୁଲ ଫୁଟେ ॥ 
© 

ପକ୍ଷୀପ୍ରତି 


ପିକ୍ଷାରେ ! 

ଆପଣାର କହୁ କହୁ 
ଆପଣାର ଶବ୍ଦରେ ଇ 
ଯୋଡିହୋଇଯାଏ 
ଅନେକ ଦିଆନିଆ ଭାବ। 


ସଂପର୍କର ସାରାଂଶକୁ ବୁଝୁ ବୁଝୁ 


ଛାଏଁ ଛାଏଁ ଲେଖୁ ହେଇଯାଏ 
ଜୀବନର ଦରପୋଡା ଇତିହାସ | 


ତତେ କେମିତି ବୁଝେଇବି କହ 
ଜୀବନଟା ଏଠି 

ବିଷ କି ଅମୂପତ ! 

ଟିକି ଟିକି ଡେଣା ଝାଡି 

ଏ ଡାଳରୁ ସେ ଡାଳକୁ 

ଉଡିବା ଶିଖୁଛୁ ବୋଲି 

ତୋ” ଆଖରେ ଆକାଶ ସୁଂଦର, 
ସମୟ ପବିତ୍ର । 

ଏସବୁ କେବଳ ପ୍ରହସନରେ ପକ୍ଷୀ! 
ଉଡାଣର ଏଇ ପ୍ରାରବ୍ଧ ଲଗ୍ନରୁ ଇ 
ତୋ” ପିଠିରେ ଲଦି ହୋଇପଡିବ 
ଅସୁୟାର କର୍ଦ୍ଦମାକ୍ତ ଆକାଶ, 
ଦେହରେ ଫୋଡିହେଇଯିବ 
ଅସହାୟ କୃଶବିଦ୍ଧ ସମୟ | 


ପକ୍ଷୀରେ ! 
ତୋ” ପରି ମୋର ବି ମନଟିଏ ଥଲା 
ସ୍ଵପ୍ନମୟ, ଅତି ଭାବମୟ 

ମୋ” ଆଖୂପତାରେ ଡେଣା ଝାଡ଼ୁଥିଲେ 
ଫୁଲ ଓ ଭଅଁର, 

ଫଗୁଣର ଆକାଶରେ ସମୟ ବି ଥଲା 
ମୋର ଅତି ଆପଣାର । 


କାଳାଂତର ଲଗ୍ଧରେ ଅଚାନକ 
ମଉଳିଗଲା ମୋର ତମାମ ସ୍ଵପ୍ନ 
ନାଂ ମତେ ଆକାଶ ଡାକିଲା 
ନା” ମାଟି ଦେଲା ବି ଆଶ୍ରୟ । 
ଅକୃତଜ୍ଞ ସମୟର ବିପ୍ପାତରେ 
ଦେଖୁଛୁ ତ 
ମୁଁ ଆଜି ପାଲଟିଛି 
ନିଜ ପାଇଁ ନିଜେ ସୃତିର ପାଉଁଶ ! 
ଶବ୍ଦ ଖେଳ | ୩ 

ତେଣୁ ତୁ ପ୍ରିୟ ପକ୍ଷୀ ! 

ଉଡିବା ବଦଳରେ 

ବରଂ ଶୋଇରହ କାଳକାଳ 
ଦୃଶ୍ୟକୁ ସାମ୍ନା ନ କରି ବରଂ 
ଆଖ ବୁଜି ଅଂଧାରକୁ 

କର ତୁ ପ୍ରତ୍ୟକ୍ଷ । 


ଦିଶୁଥବା ମାଟି ଓ ଆକାଶ, 
ଛୁଇଁ ହେଉଥିବା 

ବୂକ୍ଷ ଓ ପଲ୍ଲବ 

ଏସବୁ ଦୃଶ୍ଯ ନୁହେଁ, 
ତେଣୁ ତୁ ଆପଣାର 
ଅଭ୍ୟଂତର ଅଂତରୀକ୍ଷରେ 
ତଲ୍ଲୀନ ହେଇଯା”... 


ଆମ୍ବାର ସତ୍ଯ କୁଂଜରେ 
ଉଡାଣ ଖୋର ଡେଣା ଝାଡି 
ନିଜ ପ୍ରାଣର ଗୀତ ଗାଇ ଯା | 

ଆମ୍ୂବନେପଦୀ 


ତୁମେ ପରା ଥଲ 

ଲୁହ ପରି ସରଳ ନଲ ଓ 
ଆକାଶ ପରି ପ୍ରଶାଂତ ଗଂଭ୍ୀର | 
କାଗଜଡଂଗାକୁ 

ଅତୀତର ସ୍ଵୋତରେ 

ଖୋଜି ପାଇଲନି ବୋଲି 

ଏତେ ଦୁଃଖ କାହିଁକି ? 


ଦେଖ, 

ତୁମକୁ ଖୋଜୁ ଖୋଜୁ 

ନିଜେ ପାଲଟିଗଲିଣି 

ଗୋଟେ କାଗଜ ଡଂଗା, 

ସୀମାଂତ ପାରିରେ 

ସବୂ ମେଘ, ପବନ ଓ ବର୍ଷା ତଳର 
ଅସମତଳ ପଥର ସଂଧ୍ୂରେ 
ଜାକିଜୁକି ଅନ୍ୟମନସ୍କତା ! 


ତୁମ ମୁହାଁ ହେଲା ବେଳକୁ 
ତୁମେ ନିସ୍ତରଂଗ ଶୂନ୍ୟତାରେ 
ଉଡଂତା ପକ୍ଷୀଟିଏ 
କେମିତି ପାଲଟିଗଲ ? 
© 

ଅଭିଜ୍ଞାନ 


ସୂ ର୍ଯଯେବେ ନିରୁଦ୍ଦିଷ୍ଟ 
ଦିଗଂତ ସେପାରେ, 

କୃଷ୍ଣଚୂଡା ହାତ ଠାରି 
ଡାକେ, 

କେତେକେତେ ସୁମଧୁର ସୃତି 


ବ୍ୟସ୍ତ କରେ | 


କୃଷ୍ଣଚୂଡା ନାଲି ନାଲି ତା” ଓଠରେ 
ଦେଇଯାଏ ପ୍ରଣୟ ସଂକେତ 
ଧୀରେ ଧୀରେ କହିଯାଏ 

ଏବେଳା ଗଡିନଯାଉ ତୁମେ ଆସ 
ମିଳନର ଏ ଶୁଭ ମୁହୂର୍ତ । 


ଦୂରରେ ଏତେବେଳେ ଶୁଭେ 
ମାତାଲ ସାହାନାଇ 

ଦେଖେ ତ ! 

ବିଶେଷ ବେପଥୁ ହୋଇ 

ପହଂଚି ସାରିଛ 

ମୋ” ମନର ବାତାୟନ ଡେଇଁ | 

ଭିନେ ମଣିଷ 


ତୁମ ଇସାରା 
ଥରେ ନୁହେଁ, ବହୁଥର ବୁଝି 
ନ ବୂଝିବାର ବାହାନା କଲି । 


ବାହାନାରେ ଇସାରାକୁ ମୋଡିମାଡି 
ଥୋଇଦେଲି ଅଳ ଦୂରରେ, 

ତୁମ ପ୍ରଶ୍ନର ଉତ୍ତର ଦେବା ଭିତରେ 
ବିତିଗଲା ଅନେକ ଆଲୋକ ବର୍ଷ 
ବୁଝିଛି ବୋଲି ଇ 

ଜଣେଇ ବସିଲି ଖୁବ୍‌ ବିଳଂବରେ । 

ୟା'ପରେ 

କଲ୍ଲୋଳିତ ହୋଇ 

ପବନର ଭାଷାରେ କହିଗଲ: 
ଆଉ କାହିଁ ଏତେ ଦୂର 
ଏବେ ତ ଆପଣାର ହୁଅ | 


ଯେବେଳେ ବୁଝିଲି 

ଓ ତମ ପରି ପଚାରି ଚାଲିଲି 
ଦେଖୁଛି, 

ତୁମେ ଆଉ ତୁମେ ନୁହଁ 
ମୁଁ ନୁହେଁ ମୁଁ। 

ଶେଷ କଥା 


9 pe pa ” 
ନା ˆ ଏଥର ଅଉ କିଛି କହିବାର ନାହିଁ । 


ଯେତକ ହେଇଗଲା ସେତିକି ଯଥେଷ୍ଟ, 
ଓଠରୁ ହସ 

ଆଖୁରୁ ସ୍ଵପ୍ନ ହଜିସାରିବା ପରେ 

କ”ଣ ବା ବାକିଥାଏ କହିବାର ! 


ao ae 


ନାଂବି କିଛି ବାକି ଅଛି ବଦଳିବାକୁ 
ବଂଚିବାର ବିଭୋର ବାସ୍ବା, 

ଅସ୍ଥଷ୍ଟ ଆମ୍ମୀୟତାର ମାୟା, 

ସବୁଜ ଆସକ୍ତିର ଅଂଗୀକାର 

କ”ଣ ବା ବାକି ଅଛି ? 


ଜିଇଁବା ହାରିବାର ପ୍ରାତ୍ୟହିକ ପୁନରାବୃତ୍ତିରେ 
ଏବେ ତ ବିତୁଛି ସବୁ ସଂଜ ଓ ସକାଳ, 
ଉଷ୍ମ ଦୀର୍ଘଶ୍ଵାସର ବେପଥୁ ସ୍ବରରେ 
ବହି ଚାଲିଛି ପ୍ରତିଟି ମୁହୂର୍ତ, 
ଶବ୍ଦ ଖେଳ | ୯ 

ସେଇଥୁପାଇଁ ତ 
ମତେ ଘେରି ରହୁଛି ଆଜିକାଲି 
ଦୁର୍ବୋଧ୍ୟ କିଛି ବହଳ ଅଂଧାର ! 


ନାଂ ଏବେ ଲୋଡା 
ପ୍ରେମର ଧୂସର ଧରପଦ, 
ନାଂଲୋଡା 
ଆଲିଂଗନର ଅହଂକାର ... 
ଅଖୋଜା ଅଲୋଡାପଣରେ 
ବତୁରି ଚାଲୁଚାଲୁ 
ଶ୍ଳଶାନମୁହାଁ ମୁଁ କେତେବେଳେ 
ପାଲଟି ଯାଇଥବି 
ସମାହିତ ଜୁଇର ଅଂଗାର । 

ସଂଗୁପ୍ତ 


ସା ନ୍ଧିଧର ପ୍ରହର କେଇଟି 

ବାସ୍କାମୟ ହୋଇଉଠେ 

ଛଂଦ ତୋଳେ ମଧୁର ସ୍ବରରେ, 

ସାରା ମୁହୂର୍ତର ମାନଚିତ୍ରରେ 
ବୁଣିହେଇଯାଏ ପ୍ରୀତିର ପରାଗ, 
ପୌଷର ଶିଶିରସ୍ବାତ ସକାଳଠୁ 

ଶ୍ରାବଣର ନିଝୁମ ସଂଜ ଯାଏ 

ଫୁଲର ପାଖୁଡାଭର୍ତି ଆମ୍ମୀୟତା 

ବାଂଧ ହୋଇଯାଏ ରେଶମ ଡୋରିରେ । 


ହେଲେ, ବେଳେବେଳେ ଏମିତି କାହିଁକି ହୁଏ ? 


ସଂପର୍କରେ ତିକ୍ତତାର ମେଘ ଛାଇଯାଏ, 
ସୁଂଦରପଣ ସବୁ ବହି ବହି ଯାଏ, 
ପ୍ରତ୍ୟୟର ସେ ମୁହୂର୍ତ ତମାମ, 
ଅଚାନକ ହଜିଯାଏ 

ସୃତିର ବାସ୍ଵାବିଭୋର ସକାଳ । 

ଏସବୁ ପରେ ବି 
ମୁଁ ସାଇତି ରଖେ ଅତି ଗୋପନରେ 
ସଂପର୍କର ପ୍ରତିଟି ଝରାଫୁଲକୁ 
ମନର ଅତଳତଳ ଗୁଂଫାରେ, 
ଯେହେତୁ ମୁଁ ଜାଣେ 
ଅଦିନିଆ ଏ କୁହୁଡି ଆକାଶ 
ଦିନେନା ଦିନେ ପୁଣି 
ଫର୍ଚ୍ଚା ଦିଶିବ 
ଦିନେନା ଦିନେ ପୁଣି 
ଅତୀତ ଏଠି 
ମୁହୂର୍ତ ହେଇଯିବ । 

ପ୍ରହସନ 


[amd 
କିଏ ଜାଣେ- 
ଆଜି ତୁମେ ଅଚାନକ ଆସିବ ? 


ଆସିଲ ତ, ହେଲେ 

ଇସାରାକରି ଥାଆଂତ, 

ତା'ହେଲେ ଗଭାରେ ଫୁଲ 

ମଥାରେ କୁଂକୁମ 

ଆଉ ହାତ ଭର୍ତି ଶଂଖାର ଶବ୍ଦରେ 
ସ୍ଵାଗତର ମହୋସୂବ ହୋଇଥାଆଂତା ! 


ହୋମାଗ୍ନିର ଫେନିଳ ବୃତ୍ତରେ 
ସାତଥର ପୁରିବା କି 

ସମର୍ପିତା ସୀମଂତିନୀ ହେବା ପରେ 
ଆଉ କଂଣ ବା କହିବାକୁ ଥାଏ ? 

ବିଶ୍ଵାସର ମହଲ ତୋଳିସାରିବା ପରେ 
ଆଉ କି ଅବିଶ୍ଵାସର ଶବ୍ଦ ରହିପାରେ 
ଅକାରଣେ ଶବ୍ଦର ବର୍ଷଣ 

ଆଘାତ କରେ ଛାତିରେ 

ଏହାଠାରୁ ଢ଼େର ଭଲ 

ସ୍ଵପ୍ନ ଦେଖୁବାରେ । 


ତୁମେ ଆଜନ୍ସ କୁମାର 
ଆଉ ମୁଁ କୁମାରୀ 

ସିଂଦୂର ଓ ଶଂଖାରେ 

ଜୀବନକୁ ବାଧ୍ଯବତ 

ପ୍ରହସନ କରିବା ବଦଳରେ 
ବରଂ ପ୍ରେମର ଶାସ୍ବତ ତୋଳ 
ଜୀବନ ପରି ଜୀବନଟେ ବଂଚ। 

ବଂଧୁ 


ଆ ଜିର ଏଇ ନିଝୁମ ରାତିରେ 
ବଂଧୁ ! 

ତୁମ କଥା ଖୁବ୍‌ ମନେପଡେ, 

ଏ ରାତିର ନିଶ୍କୁପ ନୀରବତାରେ 
ଏକେଲାପଣ ଖୁବ୍‌ ଆଘାତ ଦିଏ, 
ଆହୁରି ଏକେଲା କରେ । 


ସେଦିନ ତୁମେ ଥଲ ପାଖାପାଖ 

ଆଖରେ ପ୍ରତିବିଂବ ହୋଇ, 

ହୃଦୟରେ ଆହ୍ଲାଦର ରତୁ ହୋଇ, 
ସେତେବେଳେ 

ନା'ଥଲା ଦଵଂଦ, ନା” ସଂଶୟ 

ପୂଥବୀର ପ୍ରତିଟି ରଂଗ ଓ ବାସ୍ା 

ମନେ ହେଉଥଲା ଯେପରି ଗୋଟିଏ ପରିଚୟ । 

ଏମିତି ଅଂଧାର ଓ ଏକଲାପଣରେ 
ଅନଭ୍ୟସ୍ତ ଆତ୍ମା ମୋର 

ବଂଧୁ ! 

ତେଣୁ ତୁମକୁ ଡାକୁଛି, 

ଏଇ ଅସହଣି ଅଂଧାର ଭିତରେ 
ବାହୁଡି ଆସ ମୋ ଭିତରକୁ, 
ବାହୁଡି ଆସ ଯେ ଏ ରାତି 
ସାତରାତି ପାଲଟୁ | 


ବଂଧୁ ! 
ତୁମେ ଆସ 
ଓ ଏ ରାତିର ଉଦ୍ଧତ ଅତ୍ୟାଚାରକୁ 
ଠେଲିଦିଅ ଅଂଧାରୀ ଗର୍ଭକୁ । 

କସ୍ତୁରୀ 


ଏଁ ଅଦ୍ଭୁତ ବାସ୍ମା ସତେ 

ଏ ମଧୁର ମହକ 

ହୃଦୟକୁ କରିଗଲା ଅସ୍ଥିରଉନ୍ମାଦ, 
ତା'ର ଏହି ଆଗ୍ରହ ଆବେଦନ 

କଲା ମତେ ବିକ୍ଷୁବ୍ଧ ତରଂଗ 

ଜାଣି ନଥଲି 

ଏ ମୋର ନିଜର ବୋଲି 

ତେଣୁ ଏତେ ଦହଗଂଜ ଯାହା ଖାଲି । 


ହେଲେ ସେ ତ ଆଉ କା'ର ନୁହେଁ 
ସେ ମୋର ନିଜର 
ଏକାଂତ ବ୍ୟକ୍ତିଗତ... 

କିଂତୁ ମୋ ଆଖୁ ସାମ୍‌ନାରେ 
ସେ କାହିଁକି ଯେ 
ଏତେ ବେଶୀ ରହସ୍ଯ ରଖୁଥିଲା, 
ଚୋରା ଚଇତାଳି ପରି 
ବାରଂବାର 
ପ୍ରଲୋଭିତ କରିଯାଉଥୁଲା । 
ଗୁମ୍ସୁମ୍‌ ଏକାଂତ ପ୍ରହରରେ 
ନୀରବତାର ନିଦ୍ୂତପଣରେ 
ଯେଉଁ ବାସ୍ମା କରିଗଲା ଆନମନା 
ଆଜି ବୁଝୁଛି ସେ ଆଉ କାହାରି ନୁହେଁ 
ମୋ ଭିତରୁ ଝରି ପଡ଼ୁଥବା 
ସୁଗଂଧୂତ ପ୍ରୀତିର ଝରଣା | 

ଦୃଶ୍ୟାତୀତ 


ସୈ ଦିନ ପ୍ରତ୍ୟୁଷରେ ସାମ୍ନା ଦରଜାରେ 
କାହା ମୁହଁ ଦିଶିଥିଲା ଯେ 

ଆଜି ବାଲ୍‌କୋନିର ଖାଲିପଣ 

ଏତେବେଶୀ ଆଂଦୋଳିତ କରେ | 


କାହିଁକି ଯେ ଜହ୍ମ ଏତେ ଖାଲିଖାଲି 
ଅଜି ସୂର୍ଯ୍ୟାସ୍ତରେ ଦିଶେ ? 

ପ୍ରତୀକ୍ଷିତ ସମୟ ସବୁ ସରିଯିବା ପରେ 
ବିରହୀ ଜହ୍ନ ଖାଲି 

ସୂର୍ଯ୍ୟକୁ ହିଁ ଖୋଜେ 

ସାମ୍ନା ଦରଜାରେ | 

ସବୁ ଦିଶୁଥିବା ମୁହଁ ଆପଣାର ନୁହେଁ 
ହେଲେ କାହିଁକି ସବୁ ମୁହଁରେ 
ଜହ୍ନକୁ ହିଁ ଦେଖୁବାକୁ ମିଳେ... 
ବିରହୀ ଜହ୍ନ ଖାଲି 
ଜ୍ୟୋସ୍କା ଢ଼ାଳିଦିଏ, 
ହେଲେ, ଏଥରେ ଜଳୁଥବା 
ଅଜସ୍ର ଲୁହ ଓ ଅପେକ୍ଷାର ଜୁଇ 
କ”ଣ ଦିଶିପାରେ ପ୍ରତ୍ୟୁଷରେ ଦେଖଥବା 
ସାମ୍ନା ଦରଜାର ମୁହଁ ପରି ? 

ପାହାଂତି ପହର 


ତୁମେ ସ୍ଵପ୍ନ ନୂହଁଗୋ ପାହାଂତି ପହର 
ଯେ ମିଳେଇ ଯିବ ଅଖ ପଲକରେ 
ତୁମେ ଉଷ୍ମ ନୂହଁଗୋ ପାହାଂତି ପହର 
ବାଷ୍ପୀଭୂତ ହୋଇଯିବ ପରମୁହୁର୍ତରେ । 


ତୁମେ ସ୍ଵପ୍ନ ନୁହଁ କି ଉଷ୍ପତା ନୁହଁ 
ତୁମେ ମୋର ସର୍ବକାଳୀନ ବାସ୍ତବତା 
ଏଣୁ ତୁମକୁ ଭୁଲି ହୁଏନା । 


ତୁମେ ହିଁ ମୋର ସ୍ପର୍ଶକାତର ସୈଭାଗ୍ୟ, 
କେବେ ମୋର ଧୁଳିଖେଳର ସୁଖ 
ତ କେବେ ଯୁଗଯୁଗାଂତରର ଶୋଷ । 


ତୁମେ, ନୀଳ ଆସକ୍ତିର ଚେନାଏ ଲହର 
ପ୍ରତିଟି ଅତୀତ ଓ ଅହଂକାର ଶେଷରେ 
ମୋତେ ଅଂଗୀକାର କର । 

ମୋ ପାଇଁ ତୁମେ ତେଣୁ 

ମାୟାଛୁନ୍ନ ଅସ୍ତିତ୍ବ... 

ଯଦିଓ ଜାଣେ, ଅନ୍ଯ ସଭିଂକ ପାଇଁ 
ତୁମେ ଏକ ଅବୁଝା ରହସ୍ଯ । 

ପ୍ରତୀକ୍ଷା 


ସିଂ ଧ୍ୟା ନଇଁଲା, ଗୋଧୂଳି ଉଡିଲା 
ପ୍ରଦୀପ ଜାଳିଲା କେହି, 
ସ୍ଵୃତିର ଆକାଶେ ଆଖୁର ସେପାରେ 
ଝଲକ ଦେଖାଇ ଦେଇ । 


ତଂଦ୍ରା ଆଖରେ, ସପନ ସାଥ୍‌ରେ 
ରାତ୍ରି ଯେ ବିତେ ଏଇ 

ନୀଳ ଆକାଶରେ ଅତୀତ ଯେ ଭାସେ 
ସପନର ଶେଷ କାହିଁ ? 


ଏ ରାତି ସରିବ, ରତୁ ବଦଳିବ 
କାଳ ଅଟକିବ ନାହିଁ, 
ପ୍ରତିକ୍ଷତ ଏ ପ୍ରହର ଯେ ମୋର 
ପାହିନାହିଁ ପାହିନାହିଁ । 

ଶେଷଚରଚିଠି 


ଅନେକ ଥର ଭାବିଛି 

ଚିଠିର ଏଇ ସଂଗୁପ୍ତ ଖେଳକୁ 

ଶେଷ କରିଦେବି, 

ହେଲେ ଜାଣେ ନାହିଁ କେମିତି 

ସବୁ ଶେଷ ମୋର ଆରମ୍ଭ ପାଲଟିଛି ! 


ees AU 


ଭାବିଛି ଏ ଚିଠି ହି ଶେଷ ଚିଠି ହେଉ 
ଶୁଭେଛ୍ଥାର ଫୁଲବର୍ଷୀ 

ଶୁଭକାମନାର ଜ୍ୟୋତିଷ୍କାନ ରତୁ 
ଏଇଠି ସରିଯାଉ.. 

ଭାବିଛି, 

ପ୍ରେମର ପ୍ରତ୍ୟାଶା ଖୋଜୁଖୋଜୁ 
ଶେଷଚିଠିରେ ଏତିକି କହିଦେବି 

ହାତ ପାହାଂତାରେ ସବୁକିଛି ଶବ୍ଦ ସୁରଭି 
ଏମିତି ଉଚ୍ଜେଇ ଦିଅନି, 

ବିଶ୍ଵାସର ପିଆଲାରେ ସାନ୍ଧିଧର ସୁରା ଢାଳିବାର 
ବେଳ ଦେଖ ଏ ଯାଏଁ ଗଡି ତ ଯାଇନି । 

ଅଥଚ, ସବୁଥର ଦେଖେ 
କି ଅଦ୍ଭୁତ ଆକର୍ଷଣଟେ 
ହେଇ ଛଂଦି ହୋଇସାରିଛ 
ମୋ ପରମାୟୁ ସାରା। 


ଜାଣେ ଏ ବିଭୋର ବଂଧକରୁ 
ମୋର ମୁକୁଳିବାର ନାହିଁ 
ତେଣୁ ତ ଶେଷରିଠିଟି ଏ ଯାଏଁ 
ଲେଖୁପାରିନାହିଁ । 

ତୁମେ ଆସୁଛ ତ ? 


ଡ଼ୁମେ ଆସୁଛ ତ ? 
ଆସ, ମନା ନାହିଁ । 


ଧୀର ପଦପାତରେ 
କି ଅଣଚାଶ ପବନରେ 
ପ୍ରଖର ସୂର୍ଯ୍ୟାଲୋକରେ 
କି ଶୀତଳ ଜ୍ୟୋସ୍କାରେ 
ଆସ, ତୁମେ ଆସ । 


ତୁମେ ଆସ 
ଶିଶିର ବିଂଦୂରେ 
ହୋଇ ହାଲ୍‌କା ସମ୍ମୋହନ, 
ଜଲଂତା ବାଲିର ଶେଯରେ 
ଦୃପ୍ତ ଆବାହନ | 


ତୁମେ ଆସ 
ଝରାପତ୍ରର କାଳାଂତର କ୍ଷତ ଉପରେ 
କି ବସଂତର ମୂଦୁ ହିଲ୍ଲୋଳରେ । 


ତୁମେ ଆସ 
ଆସିବାରେ ଦ୍ବିଧା ରଖ ନାହିଁ । 

କେବଳ ଗୋଟିଏ ସର୍ଚ 
ଏମିତି ଆସ ଯେ ; 
ତୁମ ଆସିବାର 
ମାୟାଛନ୍ନ ମୁହୂର୍ତରେ 
ତୁମକୁ ଦେଖୁ ପାରୁଥବି। 
ମୋ ସତ୍ତାର ଅଂତଃକରଣରେ 
ତୁମ ଆଗମନୀର 
ଧ୍ରୁବ ଧ୍ରପଦକୁ 
ଶୁଣିପାରୁଥବି । 
ତୁମେ ଆସୁଛ ତ ? 

ତୁମେ ଆସିଛ 


ଫି ଟିପଡ଼ୁଥବା ଆକାଶରୁ 
ଗହଳ ନୀରବତାରୁ, 
ରକ୍ତମାଂସର ଫରୁଆ ଭିତରୁ 
ଆଶାର ସୂର୍ଯ୍ୟାଭ ବାଟ କାଢ଼ି 
ତୁମେ ଆସିଛ । 


ଆଗାମୀର ପ୍ରତିଟି ସଂବସୂର 
ପ୍ରତିଟି ମୁହୂର୍ତ ଓ ପ୍ରହରରେ 
ଜଟିଳ ସମୟର କାରସାଦିକୁ 
ଭଂଡୁର କରି ଲେଖଦେବ ତୁମେ 
ପ୍ରତ୍ୟୟର ନୂଆ ଇତିହାସ । 
ଭୁଶୁଡି ପଡ଼ୁଥିବା ପ୍ରତିଟି ମଂଦିର 
ଧସି ପଡୁଥିବା ପ୍ରତିଟି ଇଶ୍ଵର 
ଓ ସବୁ ମୂଲ୍ୟବୋଧର 
ଶାଣିତ ପର୍ବ ଓ ଅଂଗୀକାରରେ 
ତୁମେ ଆସିଛ । 

ଶବ୍‌ଦ ଖେଳ | ୨୭ 


Digital Copy from the Author 


ମାତାଲ ଆଖୁର 
କୁହୁଡି ଦୃଶ୍ୟରେ ନୁହେଁ, 
କିଛି ନେଇ କିଛି ଦେବାର 
ପାରଂପରିକ ବାହାନାରେ ନୁହେଁ, 
ବରଂ ନିଃସର୍ତ ସମର୍ଘଣରେ 
ମୋର ସଂଜସକାଳକୁ 
ବର୍ଣ୍ଣମୟ କରିଦେବା ପାଇଁ, 
ତୁମେ ଆସିଛ 
ଆଉ ଏକ ଅବତାର ହୋଇ । 

ଶ୍ରାବଣ 


ଶ୍ରବଣ ଆସିଲେଇ 
ଆସିଯାଏ କେତେ ସୃତି, 
କେତେ ସ୍ଵପ୍ନ 

ସୁରାଭିଜା ସୁରଭିରେ 
ଆସିଯାଏ ମତୁଆଲା ପବନ । 


ମାଟିରେ ଆତ୍କା ସଂଚାର ହୁଏ 

କଦଂବରେ ଫୁଟେ ବେପଥ, 

ଭଶ୍ବରଂକ ଉଦାର ପାପୁଲି ପରି 

ମନେହୁଏ ଇଂଦ୍ରଧନ୍ଧ, 

କଅଁଳ ମେଘମାଳା ନିଃଶ୍ଵାସକୁ 

ଦିଏ ଜୀବନ୍ଯାସ, ଶ୍ରାବଣ ଓଠରେ 

ପ୍ରତିଶ୍ରୁତି ପ୍ରତ୍ୟୟର ଶୁଭେ; 

ଜୀବନରେ ଛଂଦ ତୋଳେ 

ମନ୍ମୟ ଓକାର | 

ଶ୍ରାବଣର ଭାସଂତା ଡେଣାରେ 

ଯେତେ ସବୁ ରଂଗ, ରସ, ନିରବଧୂ ଭାବ 

ମନର ଫାଂକା ଅଗଣାକୁ 

ଭରିଦିଏ ଅଫୁରଂତ ବିଶ୍ଵାସର ବୀଜ | 

ପ୍ରୀତିର ପରାଗରେଣୁ 

ପ୍ରଜାପତି ଡେଣାରେ ଉଡିବୂଲେ 

ଶ୍ରାବଣର ଓଦା ଆସକ୍ତ ପବନରେ, 

ଓଦା ଓଦା ହାତ, ପାଦ 

ଓଦା ଓଦା ମନର ସୀମାଂତରେ 

ଭୁଲା ଭୁଲା ଅତୀତର ଗୀତ ଭାସିଉଠେ । 


ଶ୍ରାବଣ: ଛଳ ଛଳ ନଇର କାହାଣୀ 
ସୁମଧୁର ଦିଗଂତର ଛଂଦ 
ଶ୍ରାବଣ: ଧାନରୁଆ ମାଟିର ବାସ୍ବା 
ସ୍ୃତିସଜଳ ଆକାଂକ୍ଷାର ଶୋଷ । 
© 

୩୦ | ଶବ୍ଦ ଖେଳ 


Digital Copy from the Author 


ଖେଳ 


ତୁମ ପରି ଦିଶୁଥବା ଲୋକ କେହି 
ଦେଖୂଲେ, ଇଚ୍ଛା ହେଉଥିଲା 

ତାକୁ ସେମିତି ଚାହିଁରହିବାକୁ 

ପୁରୁଣା ଚାହାଣିର ମୋହାଛନ୍ନତାରେ, 
ତା” ସହ କଥା ପଦେ ହେବାକୁ 
ଭଲମନ୍ଦ ପଚାରୁପଚାରୁ 

ତୁମକୁ ଇ ତାରି ଭିତରେ ଥରେ 
ଦେଖୂନେବାକୁ, ଖୁବ୍‌ ଇଚ୍ଛା ହେଉଥଲା । 


ଏବେ କିଂତୁ ଆଉ ସେହି 
ଆବେଗ ନାହିଁ, ବରଂ 


ତୁମ ପରି କେହି ଦିଶିଲେ 
ମୁହଁ ମୋଡି ଚାଲିଯିବାକୁ ଇଚ୍ଛା ହୁଏ । 

ପ୍ରେମ ନାଁରେ ଖୁବ୍‌ ହେଇଗଲା 
ଭୋଜବାଜି ଖେଳ, 
ଯେତେସବୁ ଲହୁଲୁହର 
ତରଳ ପ୍ରତାରଣା 

ଖୁବ୍‌ ହେଇଗଲା । 


ଆବେଗର କଂଚା ବାଗାନ୍‌ରେ 
ଆଜିକାଲି 
ଅବିଶ୍ଵାସର ଶୁଖାପତ୍ର ଉଡେ, 
ତା'ପରେ ତୁମେ କୁହ 
କଣ ବା ଲାଭ 
ତୁମକୁ ବା ତୁମ ପରି 
ଦିଶୁଥିବା 
ଲୋକଂକୁ ଚାହିଁବାରେ ? 

ବିରହ 


କାଲି ତୁମେ ବିଦାୟ କହିଲା ବେଳେ 
ଆଖୁ ଉର୍ରି ଲୁହ ଓ 

ପୃଥବୀରେ ଅସହଣି ତାତି, 

ଲିଭି ଲିଭି ଯାଉଥଲା 

ସ୍ଵୃତିର ଶେଯରେ ଲେଖା 

ସ୍ବପ୍ନ ନୀଳ ଗୀତି । 


ମୁଁ କେବଳ ଭାସି ଯାଉଥଲି 
ଲୁହ ଭଳି ଅମାନିଆ 
ଉଜାଣି ସୁଅରେ 

ତେଣୁ ତ, ଆଜି ସକାଳ 
ଏମିତି ସଜଳ। 


କାଲି ତୁମେ ବିଦାୟ 

ବିଦାୟ କହିଲା ବେଳେ 
ଆକାଶ ସାରା ବିଷର୍ଣ୍ଣତାର 
ଖେୋେଟି ଆଂକୁଥଲା ତାରା, 
ସୂର୍ଯ୍ୟ ତ ବୁଝେନା ଏ ସବୁ 
ତେଣୁ ବୋଧେ ଆଜିର ସକାଳ 
ଏତେ ନିର୍ମମ ବିରହୀ ଖରା ! 

ବୟସର ବାଲୁବଂତେ 


ତୁମ କଥା ଭାବୁ ଭାବୁ ହଠାତ୍‌ 
ମନେ ପଡ଼ିଗଲା 

ସେଦିନ ଚୋରା ବାଲିରେ ଆମେ 
ଖୋଜୁଥିବା ଶାମୁକାର କଥା। 
ଶାମୁକା ଖୋଜୁ ଖୋଜୁ 

କ୍ଟାଂତ ଆମେ ଲୋଟି ପଡ଼ିଥିଲେ 
ପ୍ରଶସ୍ତ ବାଲି ଶେଯରେ 

ଓ ଘର୍ମାକ୍ତ ଦେହର ଛୁଆଁରେ 
ଓଦାବାଲି ଶୁଖଯାଇଥଲା ଅଚାନକ 


ଖୋଜୁଥଲେ ଶାମୁକା 
ଆଉ ଶାମୁକା; 

କଳିତ ପରୀ କାହାଣୀ ପରି 
ଆମ ଠୁ ଥଲା ଦୂରରେ 

ଅପହଂଚ ଦୂରତାରୁ ସେ 
ଯେମିତି କହୁଥିଲା: 

ଏ ଜନ୍ମରେ ହାତ ଛୁଆଁ ଦେବନି, 
ପାଇବ ତ - 

ଜାରି ରଖ ତପସ୍ୟା 

ଫେରି ଆସିବି ଆରଜନମକୁ 
ତୁମରି କୋଳକୁ 

ଯେମିତି ତୁମେ ଯଶୋଦା ତ ମୁଁ 
ଅଝଟ କଳାକାହୁ ! 


ଶାମୁକା ଖୋଜୁ ଖୋଜୁ 
ପାଲଟିଗଲି ଅସଜଡ଼ା 

ଚେନାଏ ଅକ୍ଷର ଓ ତୁମେ 
ବର୍ଣ୍ଣମାଳା ବହିର୍ଭୁତ ହେଇ 
ମୋଠୁ ଚାଲିଗଲ ଯୋଜନ ଦୂର। 

ତେବେ ତୁମେ କ'ଣ 

ଅନ୍ୟ କେଉଁଠି ପାଇଗଲ 
ସେଇ ଆକାଂକ୍ଷିତ ଶାମୁକା ? 
ଆଜି ନା” ତୁମେ ଅଛ 

ନା” ମିଳିଛି ଶାମୁକା 

ଖାଲି ଯାହା ଅସହଣି 
ଖୋଜା ଲୋଡ଼ା ମୋର 
ଦେହସାରା ଲେଖୁ ଚାଲିଛି- 
କ୍ଷତ ଓ କ୍ଷତିର କବିତା | 


ଏବେ କ୍ଲାଂତ ଦେହ 
କ୍ଲାଂତ ମନ ନେଇ 
ଦେଖୁଛି ଶାମୁକାର ସ୍ଵପ୍ନ 
ତମେ ନାହଁ, 

ନାହିଁ ବି ଶାମୁକା 


କ୍ରମଶଃ ମଳିନ 
ହେଇଆସେ ମୋର 
ବୟସର ମଧୁର ମଧ୍ଧାହ୍ନ॥ା 

ଦିଗ୍ବଳୟ 


କେତେ ନିବିଡ଼ ଲାଗୁଛି 

ଏ ନୀରବତା 

ଖୋଜିବାକୁ ଜୀବନର ମୂଳ ଉତ୍ସଧାରା ! 
ଭଲ ଲାଗୁଛି ସମୁଦ୍ର 

ତା” ଗଭୀରତାରେ ହଜିଯିବାକୁ ! 
ପଢ଼ିବାକୁ ତା” ଢ଼େଉର 

ଉନ୍ମାଦ ଭାଷା। 


ଭଲ ଲାଗୁଛି ଆକାଶ 
ମିଳେଇ ଯିବାକୁ ନୀଳିମାରେ 
ଥରେ ବୂଝି ନେବାକୁ 
ତା'ର ଅଂଧାରୀ ଆଶା | 


ଏ ନୀରବତାରେ 

ଇଚ୍ଛାହୁଏ ହେଇ ଯିବାକୁ 

ବିସ୍କୟର ବିରଳ ବିଭୁତି 

ସବୁ ଦଵଂଦ ଓ ସଂଶୟର ଜୀବନକୁ 
ସମୁଦ୍ର ଓ ଆକାଶର 

ସଂଗମ ପୀଠରେ ଦେବାକୁ ଆହୁତି। 

ଚଡୁର୍ଭୁଜ 


ଆଖ ବୂଜି ଦେଲେ ଆଖ ଚଉପାଶେ 
ଦିଶ ତମେ ଚଉବାହା 

ଆଖୁ ଖୋଲି ଦେଲେ ତୁମେ କେତେ ଦୂରେ 
ଲୁହ ଭରେ ଆଖୁ ଆହା| 


ଅଂତରେ ମୋର ରହିଅଛ ତୁମେ 
ସପନେ ରାରିଛ କେତେ 
ଚରଣ ତଳର ଚଂଦନ ଟୋପେ 
ଦେଇ ପାରିବ କି ମୋତେ ? 


ତୁମରି ପାଇଁ ହିଁ ଦେଖେ ମୁଁ ସପନ 
ତୁମ ଓଠେ ଗୀତ ଗାଏ 

ତୁମରି ଭାବନା ମୋରି ଭାବରେ 
ଏକ ଭାବ ହୋଇଥାଏ। 


ତୁମରି ମନର ତୁମରି ହାତର 
ମୁଁ ତ ଖେଳଣାଟିଏ, 
ଖେଳୁ ଖେଳୁ କେବେ 
ଫୋପାଡ଼ି ଦେବନି 
ଭାଂଗି ଯିବି ମୁଁ ହାୟ ! 

ସଂପର୍କ 


ପାହାଂତି କାକର ପରି 
ସଂପର୍କ କି ନିହାତି ଅଳୀକ ? 
ନା' ଆଗାମୀ ଦିନ ଯାଏଁ 
ଯାହା ଲଂବି ଲଂବି ଯାଏ 
ଛଂଦିହେଇ ଜଟିଳ ଅଂକ ପରି 
ତାହା ହିଁ ସଂପର୍କ ? 


ଓଠରୁ ଖସିଗଲା ପରେ ଶବଦ 
ଧନୁରୁ ତୀର ପରି 

ବୟସ କଂଣ ଫେରି ପାରେ କେବେ 
ଭଂଗା ତୂଣୀରକୁ ! 


ଦେଖ, ସଂପର୍କ ତିଆରି ସାରିଲା ପରେ 
ଉପହାସ କରିବନି କେବେ 
ଏକେଲାପଣକୁ, 

ରାତିମାନେ ସ୍ଵପ୍ନମୟ ନ ହେବାଯାଏ 
ଉଠି ଯିବନି କେବେ ବି 
ସଂପର୍କ ମେହେଫିଲ୍‌ରୁ।| 
ସଂପର୍କ ମାନେନା ସୀମା 
ମାନେନାହିଁ ବାଧା ଓ ବଂଧନ, 
ସଂପର୍କ ଯେ ଚିରକାଳ ମଳୟ ପ୍ରବାହ 
ସଂପର୍କ ହିଁ 
ବଂଚିବାର ଉଷ୍ମ ବିବର୍ଭନ। 

ନା „ ମୋର ଲୋଡ଼ା ନାହିଁ 
ସହରର ଉଦ୍ଧତ କୋଳାହଳ, 
ଲୋଡ଼ା ନାହିଁ 

କଳା ପିଚୁ ରାସ୍ତାର ଧୂସର ଆର୍ଭନାଦ, 
ଚାହେଁନା ହେବା ପାଇଁ 

ମାର୍ବଲ ଉପରେ ନୃତ୍ୟରତ କଂକାଳ, 
ଲୋଡ଼ା ନାହିଁ ମୋର 

କୃବ୍‌ ଘରର ନିଶାସକ୍ତ ପ୍ରହର | 


ଏ କାହାରିକୁ ନିରୁତା ହୃଦୟ ମୋର 
ଦେଇ ପାରିବନି ଆତିଥ୍ୟ, 
ଚାହେଁନା ନଷ୍ଟ କରି ଦେବାକୁ 
ନିଜର ଆବେଗ ଓ ବିଶ୍ବାସକୁ 
ଅଂଧାରୀ ଶବ୍ଦକୋଷରେ | 

ଜାଣିଛି, 

ମୋ ମାଟିର ଗହ ଗହ ବାସ୍ବା, 
ଧୀର ପବନର ହିଲ୍ଲୋଳ 

ଯାହା ପ୍ରତିକ୍ଷଣ ଛୁଇଁ ଛୁଇଁ ଯାଏ 
ମନ ଓ ପ୍ରାଣକୁ | 

ମୋର ମନ ଫରୁଆରେ 
ପ୍ରତିନିୟତ ଶୁଭୁଥାଏ ଯାର 
ନିର୍ଭୋଜାଲ ଶାଶ୍ବତ ଡ଼ାକରା 
ଯା'ର ମାନଚିତ୍ରରେ 

ପୁନର୍ଜନ୍ସ ଲଭୁଥାଏ ପ୍ରତିକ୍ଷଣ 
ମୋର ପାପ ଓ ପୁଣ୍ୟର ପଦ୍ଧଫୁଲ, 


ଯା'ର ମାଟି, ପାଣି ଓ ପବନରେ 
ପାଏ ମୁହିଁ ସର୍ବକାଳୀନ ଆଶୃସ୍ତି 
ଲୋଡ଼ା ମୋର ଚିର ଆକାଂକ୍ଷିତ ସେହି 
ସବୂଜ ସୁଂଦର କଳାହାଂଡି। 

ଅନ୍ତଃଦୁଂଦ୍ଧ 


ଲମୁମେଘ ପରି ଉଡ଼ୁଥିବା ମୌନତା 
ଖୁବ୍‌ ବଡ଼ ସଂଶୟଟେ ପାଲଟେ 
ସଭିଂକ ମନରେ | 


କିଏ ଏଠି ? 

କେହି ନାହିଁ ଭାବି 

ଖାଁ ଖୀ ହାତରେ ଫେରେ ତ 
ପୁଣି ମନେହୁଏ ଏ ଯେମିତି 
ଝଡ଼ ପୂର୍ବର କ୍ଲାଂତ ଅଥର୍ବତା| 


ହେଲେ, 
ତରୁଣୀ ମନତଳରେ 
ଲହଡ଼ି ଭାଂଗୁଥୁବା ଉଦାସ ଉତ୍ତେଜନାକୁ 
କେହି କେବେ ଦେଖ ପାରେ ନି, 
ଯଦିବା ଦେଖୁହୁଏ 
ତେବେ ଅଶ୍ଲୀଳ ଆଖୁ ଓ ଚାହାଣିର 
ନିର୍ମମ ଭିଡାଭିଡ଼ି। 

କିଏ କେବେ ଦେଖଚି କି 

ବୁଝିଛି କି, 

ପ୍ରେମର ଭାଷା ଆଉ ପ୍ରତ୍ୟୟର ପରିଭାଷା 
ତୁଛାଟାରେ ଯାହା ଖାଲି ଏଇ ଭିଡ଼ାଭିଡ଼ି 
କିଏ କେବେ ଅନୁଭବ କରିଛିକି 
ପ୍ରେମିକା ମନ ତଳ ଅଂତହୀନ ନୀରବତା, 
କେହି କେବେ ବୁଝିବାକୁ ଚାହିଁନି ବି 
ଲଘୁ ମେଘ ପରି ଡ଼େଣା ଭାଂଗୁଥବା 
ତା'ର ମୁଖର ମୌନତା। 

ସକାଳ 


ଅଉ ଏକ ସକାଳ, ଖୂନଭିନ୍‌ କରିବାକୁ 
ଆସିଯାଏ ନଛୋଡ଼ବଂଧା ସୃତିମାନ 
ସଜଳ ହେଇଯାଂତି 

ନଷ୍ଟ କରିଯାଂତି ନୂଆ ସକାଳକୁ । 


ସକାଳ ଆଣିଦିଏ 

ମନ ତଳେ ନୂଆ ଉନ୍ମାଦନା, 

ସ୍ପ ନୂଆ 

କିଂତୁ, ତାହା ବି ରୁହେନା 

ଧୁପ, ଦୀପ, ମହାପ୍ରସାଦ କିଛି ନୁହେଁ 
ତପସ୍ଵୀର ତପସ୍ୟା ଭଂଗ କରଂତି 
ଉଦଂଡ଼ ସୃତିଂକର ଶୋଷ... 


ସକାଳର ଆଲୁଅରେ ହଜିବାକୁ ହୁଏ 
ଅଗସ୍ତିମାନଙ୍କୁ ଖୋଜିବାକୁ ହୁଏ 
ଛାତି ତଳ ଅସହଣୀ ଆକୁ ଲୁଚେଇ 
ଗୋଟେ ନାଚାର ଶୁନ୍ୟପଣରେ | 

ସକାଳର ସବୁ ପ୍ରହସନ ପରେ 
ଅପେକ୍ଷା କରିବାକୁ ହୁଏ, 

ସଂଜଦୀପ ଚଉଁରା ମୂଳେ ନିମଂତ୍ରଣ କରିଯାଏ 
ରାତ୍ରିର ଅଂଧାର କିଛି ଆସି 

ଛାତି ତଳ ଉଷ୍ପତାକୁ ଦ୍ଵିଗୁଣିତ କରେ। 


ଏଇ ଉଷ୍ପତା, 
କେତେ ବେଳେ ଆଣିଦିଏ 
ସଜଫୁଟା ସ୍ଵପ୍ନ ତ ପୁଣି କେତେବେଳେ 
ଶେଷହୀନ ଅପେକ୍ଷାର ଜ୍ଵଳନ, 
ଯେଉଁଠି ଜଳି ଜଳି ନୂଆ ସକାଳକୁ 
ସ୍ବାଗତ କରିବାକୁ ହୁଏ 
ଆଉ ନୂଆ ସକାଳ 
ପୁଣି ଖରନ୍ଭିନ୍‌ ହୋଇଯାଏ 
ସଜଳ ସୃତିଂକର ଆଟୋପରେ।| 

ବିଶ୍ଵାସର ବସୁଂଧରା 


ଗୈଲରେ ଥରେ ତୋତେ ଡ଼ାକ ଦେଲେ 
ମନତଳେ ଆଂକିହୂଏ 

ଅନେକ ବିଶ୍ଵସ୍ତ ବର୍ଣ୍ଣମାଳା, 

ଗହନବନରୁ ସହର ରାଜରାସ୍ତା ଯାଏଁ 
ଖୋଜି ଖୋଜି 

ଶେଷରେ ଘରକୋଣରେ 

ତୋତେ ହିଁ ପାଏ। 


ବାସ୍‌, ଏଥର ଖାଲି ଗୋଟିଏ 

ଗେଲ ଡ଼ାକ; ଆଉ ମୋ ମନ ତଳେ 
ଫୁଟୁଥିବା ସ୍ବେହମୟ ଫୁଲ 

ବିସ୍ପିତ ବେହାଗର ଏ ସଂପର୍କ 

ଦୁଇ ଭିନ୍ନ ଚେତନାର, ଜାତିର | 

ତୋତେ ନିହାତି ଗୋଟାଏ ପଶୁ କହି 
କେହି ତିରସ୍କାର କରି ଦେଲାବେଳେ 
ମୋର ହିଁ ମୃତ୍ୟୁ ଘଟେ ଦାରୁଣ କ୍ଷୋଭରେ 
ପୁଣି ତୋ ମୁହଁ ଚାହେଁ 

ବିଶ୍ଵାସର ଚେନାଏ ଜହ୍ଲାଲୋକ 

ତୋ!’ ଠି ହିଁ ଖୋଜି ପାଏଁ। 


ତୋର ଲୋଡ଼ା 
ଖାଲି ଗୋଟାଏ ଗେଲ ଡ଼ାକ 
ଯାହା ତୁ ବୂଝିନେଉ ମୋର ସେହି ଭାଷା 
ଅନେକ ଗୋପନ କଥା 
ବାସ୍‌, ଏତକ ହିଁ ସ୍ପେହ ଥାଉ 
ମୋର ତୋ ପ୍ରତି 
ବାସ୍‌ ଏତକ ହିଁ ବିଶ୍ଵାସ ଥାଉ 
ତୋର ମୋ  ପ୍ରତି। 

ତେଣିକି ଯେ ଯାଂ ବାଟରେ 
ଧାନ ବିଲରୁ ଗଳିର ଅଂଧାରକି 
ଦେଉଳର ନେୈଷ୍ଠିକ ନିଷ୍ଣୁରତା, 
ଖାତିର ନାହିଁ, ଖାତିର ନାହିଁ, 
କେବଳ ଗୋଟିଏ ଗେଲ ଡ଼ାକ 
ସ୍ନେହ ଆଉ ବିଶ୍ଵାସର 

ଦୂଇ ବିଂଦୂ ମଝିରେ 

ଏକ ସରଳରେଖା। 


ନା' ସରଳରେଖା ତ ନୂହଁ 
ବରଂ ଜୀବନରେଖା | 
ମୋ ଠାରୁ ତୋ ଯାଏଁ 
ତୋ ଠାରୁ ମୋ ଯାଏଁ 
ଲହରେଇ ଯାଏ 
ବାସ୍‌, ଗୋଟିଏ ହିଁ ଗେଲ ଡ଼ାକ 
ଉଭଭୟଂକୁ ଶାଶ୍ବତ ସଂପର୍କରେ 
ସମାହିତ କରିଦିଏ। | 

ଅଘଟଣ ପୂର୍ବରୁ 


ବଂ ଦକର, ବଂଦକର 

ଅତି ଶୀଘ୍ର ଦରଜା, ଝରକା 
କେତେବେଳେ କେଉଁ କୋଣରୁ 
ମାଡ଼ି ଆସିବ ଅପବାଦର 

କଳା ବାଦଲ 

କିଏ କହିପାରିବ ? 


ବଂଦକର, ବଂଦକର 
ସବୁ ଦରଜା ଝରକା 

ନଚେତ୍‌ ମାଡ଼ି ଆସିବ 

କୁଟିଳ ରାଜନୀତିର 

ସଂଦିଗ୍ଧ ବିଂବିସାର ! 

ଆଉ ସିଛ୍ଧାର୍ଥମାନଙ୍କୁ 

କରି ତୋଳିବ ଆହୁରି ଅସହାୟ | 

ଘର କୋଣରେ ପଡ଼ିଥିବା ଚୌକି ଓ 
ଗାଲିଚାମାନେ ଚୂପ୍ଚାପ୍‌ ତ ଥଲେ 
ସେମାନଂକୁ ଏବେ 

ଜୀବନଭୁକ୍ତ କରିବା 

ଅସହ୍ୟ ହୋଇପଡ଼େ । 


ତେଣୁ ତ ପ୍ରତିଟି ସଭାରେ ଆଜିକାଲି 
ବିସ୍ଫୋରଣର ଆଶଂକା ଖେଳିଯାଏ 
ଶୁନ୍ୟତାରେ ଦେହର ଦେହଳୀକୁ 
ବିବସ୍ତ୍ର କରିଯାଏ 

କାମନାର ପୂର୍ଭିପାଇଁ 

ପ୍ରତିଟି ଦିଗରୁ ଆଗ୍ନେୟ 

ନିଶ୍ଵାସର ଲାଭା ବହୁଥାଏ। 

ସବୁ କାମ ତମାମ୍‌ ହେବା ପରେ 
ବଂଦ କରି ଦିଆଯାଏ ଦରଜା, ଝରକା 
ଅବରୁଦ୍ଧ ଅଣ ନିଶ୍ଵାସୀପଣରେ 
ନିଶ୍ଵାସ ବି ରୁଂଧ୍ୟ ହୋଇଯାଏ। 

ଏତେ ସବୁ ଅଘଟଣ ପୂର୍ବରୁ ସୁତରାଂ 
ବଂଦ କରିଦିଅ ଦରଜା, ଝରକା 
ଦେଖୁନ, ଘର ସାମ୍ପାର ନେମ୍‌ପ୍ଲେଟଟା 
ଦୋହଲି ଯାଉଛି 
ସାମାନ୍ୟ ପବନର ଧକ୍କାରେ ? 

ପାଷାଣୀ କନ୍ୟା 


=~ 


5 
ମୁଁ ତତେ ଲେଖୁଛି ଚିଠି 

ଲୋ କୋଣାର୍କର ପାଷାଣୀ କନ୍ଯା! 

ତତେ ଦେଖୁ ଏ ପୃଥବୀର ନିର୍ଲଜ ସଭ୍ୟତା 
ହସି ଉଠେ ଯେ ଅଶ୍ଲୀଳ ହସ 

ତାହା ଠିକ୍‌ ମୋତେଇ ବିଦ୍ଧ କରିଯାଏ, 


ତୋ ନଗ୍ଧପଣ ତଳେ ଲହଡ଼ି ଭାଂଗେ 
ଯେଉଁ କାରିଗରୀ ଇଚ୍ଛାର କାମନା 
ତାହା ଠିକ୍‌ ମୋତେଇ ସ୍ଵପ୍ମିଳ କରିଦିଏ, 
ରୋକିପାରେନା ନିଜକୁ ବୋଲି ତ 
ଏତେ ଶବ୍ଦ ଏତେ ଆବେଗରେ 

ଏଇ ଚିଠି ଲେଖା। 


ବହୁଦିନ ତଳେ ତୋ ସହ ଯା' ଦେଖା 
ସମୟର ଧୁସର ଦିଗଂତରେ, 
ଭୁଲିପାରିନି ତୋର ଅଶ୍ରଳ ଅସହାୟତା 
ଯା ପାଇଁ ଆଜି ଏ ସୃତିର କବିତା 

କିଏ ତତେ 

ସାଇତି ରଖେ ମାନସ ରାଜ୍ୟରେ, 
କିଏ ବା ସଜେଇ ନିଏ 
ଆଲବମ୍‌୍ରେ, 

ତୁ କିଂତୁ ଭୁଲିଯାଉ ସଭିଂକୁ 
ମହାକାଳର ନିରବଧ୍ୂ ସ୍ରୋତରେ ! 


ଭୁଲି ଯା ତୋର ଲୁହ, 

ରକ୍ତର ଅତୀତକୁ 

ଶୀଳ ଅଶ୍ଲୀଳ କଟାକ୍ଷ 

ଭୁଲି ଯାଂ ସବୁ ସଂପର୍କର ଆଟୋପ 
ଇତିହାସର ଅନାସକ୍ତ ପ୍ରହର 

ତୁ କେବଳ ହସୁଥା” ଏମିତି 


ମୋ ନୀରିହ ଲେଖନୀରେ 
ଚିଠିରେ, କବିତାରେ || 

ଜୀବନ ଏମିତି ସରି ସରି ଯିବ, 
ଖରାରେ ବରଫ ଖଂଡ଼ 

ବର୍ଷାରେ ମାଟିର ପାହାଡ଼ 

ଧୋଇ ହେଇଗଲା ଭଳି 
ଜୀବନଟା ସରି ସରି ଯିବ। 


ରକ୍ତ ମାଂସ ଝାଉଁଗଛ 
ଦୋହଲୁଥବ 

ଆମ୍ବାରେ କିଂତୁ ନଥିବ ପବନ, 
କଳନାର ଅଜସ୍ର ଭାବରେ 

ନିସ୍କୃହ ଆବେଦନ, 

ତ୍ରସ୍ତ ପ୍ରଜାପତିର ଆକାଶୀ ଉଡ଼ାଣ, 
ନିରଲିପ୍ତ ଇଚ୍ଛାଂକର 

ନିରାସକ୍ତ ମନ | 

ବେହିସାବ ବୈରାଗ୍ୟ ପରି ହେଇଯିବ 
ଆସକ୍ତିର ଧ୍ଵସ୍ତ ବାଲିବଂତ 
ଓ ତା'ପରେ ପିପାସାର ମୁୂତ୍ୟୁ | 


ସୂର୍ଯ୍ୟ ପ୍ରଖରତାରେ 
ଅଂଧାରକୁ ଖୋଜି ଖୋଜି 
ତେଣିକି ଯେ ଯା” ବାଟରେ 
ପଶ୍ଚିମାର ସୂର୍ଯ୍ୟାସ୍ତ ପର୍ଯ୍ୟଂତ | | 

ଅବଶିଷ୍ଟ 


ଯେ ତିକି ମାପିଲେ କି 

ଲଂବି ଯାଏ ସମୟ 

ସଂଭାବ୍ୟ ଚିତ୍ରରେ 

ନେସି ହୁଏ ଅଂଧାର, 

ଝଟକୁଥବା ସବୁ ବସ୍ତୁ ନୁହେଁ ପବିତ୍ର 
ତେବେ ବି ମାପିବାକୁ ହୁଏ 
ଅଦ୍ଭୂତ ଏ ମାଇଲ ଖୁଂଟ 


ଦୁର୍ବୋଧ୍ୟ ଲାଗେ 

ଖରା - ଛାଇ, 

ଜନ୍ମଟମୃତ୍ୟୁର 

ଲୁଚକାଳି ଖେଳ 

ତଥାପି ରହିଯାଏ 

ତାଳରେ ତାଳ, 

ଅସଂପୂର୍ଣ୍ଣ ସେ ଝଂକାର | 

ସବୁ କିଛି ଶେଷ ହେବା ପରେ 
ରହିଯାଏ ମୁଖଶାଳା, 
ଜରାଜୀର୍ଣ୍ଣ ଶରୀର, 
ଛାଡ଼ି ଯାଉଥବା ସ୍ପର୍ଶ 
ଆଉ ଅତୃପ୍ତ ଜୀବାଶ୍ଧ! 

ସ୍ବାଧୀନତା 


ସୈ କେଉଁ ବୃକ୍ଷର ଫଳ ? 

ଯାହାକୁ ଭୁଂଜି ମଧ୍ଯ 

ଅପ୍ରାସ୍ତ ଅମରତ୍ଵ ! 

ଶୃଂଖଳରୁ ମୁକୁଳି ପାରେନା ଅଭିଶତ୍ତ ! 


ସେ ଯେଉଁ ଲଂଗଳା ଫକୀର 
ଅହିଂସାର ଆହୁଲା ଚକରେ 
ଭାସି ଆସିଥିଲା 

ଅପ୍ରମିତ ଶାଂତି ଆକାଂକ୍ଷାରେ, 
ସେ ଏବେ କେଉଁଠି ? 

କେଉଁ ଅନାସକ୍ତ ଇତିହାସର 
ଲୋହିତ ପୃଷ୍ଠାରେ 

ସେ ଆଜିକାଲି ଛାଟିପିଟି ହୁଏ ? 

ଏଣେ ତା! ସ୍ବପ୍ନର ରାମରାଜ୍ଯକୁ 
ଖୋଜିବାକୁ ଯାଇ 

ଏଠି ସଂତ୍ରାସର ମଶାଲ ଜଳେ 
ରକ୍ତର ବୀଭତ୍ସ କୋରସ ଶୁଭେ | 


କେହି ହେଲେ କହିଦିଅ 
କେଉଁଠି ମିଳିବ ସେଇ ସୂତ୍ର 
ଚିର ଅମରତ୍ବର ? 
ଅଯୋଧା କି ନୂଆ ଖାଲି 
କେଉଁଠି ତା'ର ମୂଳ ଉତ୍ସଧାର ? 
© 

୬୦ | ଶବ୍ଦ ଖେଳ 


Digital Copy from the Author 


ମାଗୁଣି 


[and 

ବିଶ୍ଵାସର ମାଟିରେ ଏଠି ମୁଁ 
ଗଢିଛି ମଂଦିର 

ତୋ ପାଇଁ ସାଇତିଛି 

ମୁଠା ମୁଠା ସ୍ବେହର ଅବିର । 


ଏଣୁ, ଜହ୍ନକୁ ମାଗିଛି ଶୀତଳ ପୁନେଇ 
ସୂର୍ଯ୍ୟକୁ ଦେହର ଉଷ୍ମ ଉହ୍ଲେଇ 
ବସଂତକୁ ମାଗିଛି ଚୋରା ଚଲତାଳି 
ଖେଳିବାକୁ ନିତ୍ଯ ଲୁଚକାଳି । 
ମୃତ୍ୟୁକୁ ମାଗିଛି ମୁଁ ନିରାପଦ ନିଦ 
ରାତିକୁ ତା”ର ସ୍ବପ୍ନର ଗହଳି, 
ଅମାବାସ୍ୟାକୁ ମାଗିଛି କଜ୍ଵଳ 

ଫୁଲକୁ ବାସ୍ଧା ଝରା ବେଳ। 

ମହୁମାଛିକୁ ମାଗିଛି ଅଳଟିକେ ମହୁ 
କୋଇଲିକୁ ବେପଥୁର କୁହୁ 
ଭଶ୍ଵରଂକୁ ମାଗୁଛି ଭକ୍ତିର ଅବଶୋଷ | 


ପାହାଡକୁ ମାଗିଛି ଶାଂତ ନୀରବତା 
ଭିଶ୍ଵରଂକୁ ତୋ ନିରାପତ୍ତା 

ନିଶ୍ଵାସକୁ ସାହାନାଇ କରି 

ଗାଉଛି ମୁଁ ବସଂତ ବେହାଗ, 
ଦେହକୁ ମାଗୁଛି ଯଂତ୍ରଣାର ଗୀତ। 
ଏ” ସବୁ ମାଗୁଣି ମୋର 


—~ 


ଚରଂତନ ସତ୍ଯ | 

ଗଣତନ୍ତ୍ର 


ସାରା ପୃଥିବୀରେ ଅଜି 

ବୋମାର ବର୍ଷଣ, 

ସରି ସରି ଆସୁଛି କେତେ ଯେ ଜୀବନ, 
କେହି ତା'ର ହିସାବ ରଖୁଛି କି ? 


ମଦମତ୍ତ ମୌସୁମୀରେ 

ସହର ଯେ ପାଲଟେ ମରୁଭୂମି, 
ଫାଇଲର ବାଗାନ୍‌ରେ 

ତଦଂତର ବୀଜ ବୁଣାଯାଏ, 

ସବୁ କଳା ରାତାରାତି 

ଧଳା ହେଇଯାଏ, 

ଅପୂର୍ଣତା ପୂର୍ବପରି ଅମଳିନ ରୁହେ। 


ଯୁଗ ଯୁଗ ଧରି 

କୋର୍ଟ ରୁମ ଡ୍ରାମାରେ 

ନାୟକ ସାଜୁଥାଂତି 

ବେଲୁ ଓ ହର୍ଷଦମାନେ, 
ମହାମହିମ ଶାସକଙ୍କ ଓଠରେ 
ମଲ୍ଲୀଫୁଲିଆ ହସ ଚହଟୁଥାଏ ! 

ଶୀତତାପ ନିୟନ୍ତିତ କୋଠାରୁ 
ଦେଶର ଭାଗ୍ୟ 

ନିରୂପିତ ହେଉଥାଏ, 

ସୁଦୂର ଆକାଶର ନୀଳିମାରୁ 
ମହାମହିମଂକ ଆଖରେ 
ଦେଶର ମାନଚିତ୍ର ଆହୁରି 
ଶ୍ୟାମଳ ଦିଶୁଥାଏ। 


ବେକୁବ ଜନତା କେବଳ 
ଚାହିଁ ରହିଥାଏ 
ସୁସମୟର ମହୁରତକୁ 
ପଚିସଢ଼ି କେବେ ବନ୍ୟାରେ 
ତ କେବେ ମରୁଡ଼ିରେ ! 

ଅସ୍ତରାଗ 


ନିରୁବିଷ୍ଟ ଦିଗଂତର ରାସ୍ତାରେ 
ଉଦ୍ଦେଶ୍ୟହୀନ ଆମର ଯାତ୍ରା 
ଏମିତି ଚିରକାଳ | 
ଏକା ଏକା ରାସ୍ତାରେ 
ଆମେ ଏମିତି ଚାଲୁଥବା, 
ପ୍ରତି ପାହୁଂଡ଼ରେ ବାଟବଣା ହେଇ 
ପୁଣି ବାଟ ଖୋଜୁଥିବା, 
ଜୀବନର ଶେଷ ସୀମାଂତ ଯାଏ 
ଏମିତି ଆମେ 
ଝୁଂଟି ଉଠି ଚାଲୁଥିବା 

କେତେ କଥା ଦେଇଥବା, 
କେତେ କଥା ନେଇଥବା, 
ପ୍ରତିଶ୍ରତିର ସେସବୁ ଉଛ୍ନାସ 
ଅପୂର୍ଣ ଭଗ୍ନାଂଶ ହେଇ ରହିଯିବ। 


ଏକଲା ରାସ୍ତାରେ ଚାଲୁ ଚାଲୁ 
କେବେ ଦିନେ ସୂର୍ଯ୍ୟ ଅସ୍ତହେବ, 
ସବୁ କଥା ସବୁ ବ୍ୟଥା ଠୁ ଦୂରରେ 
ସେତେବେଳେ 
ମଶାଣୀରେ ଧୂଆଁ ଉଠୁଥବ। 

କବିତା ପ୍ରତି 


କବିତା ତ ନୁହେଁ ଖାଲି ଜହୁରାତି 
ପ୍ରେମିକର ଗାଁ 

ଜୋଛନାରେ ପହଁରିବା 

ସ୍ଵୃତିର ମଶାଲ ଜାଳି 

ପ୍ରୀତି ମୁଲେଇବା। 


ସାରାଟା ପୃଥ୍ବୀ ତ 
କବିତାର ପରିଭାଷା, 

ଠିକଣା ଓ ନାଁ ଠୁ ଉର୍୍ଠରେ 

ସେଠି ମଣିଷର ଇତିହାସ, 
କେବେ ମଞ୍ଚ କେବେ ଫୁଲଶେଯ 
ତ କେବେ ଫାଶୀ କାଠରେ 
କବିତାର ଜୟଯାତ୍ରା । 

ଯେଉଁଠି ବି ମାଟିରେ ଝରି ପଡ଼ିଛି 
ଟୋପାଏ ସ୍ବେଦର ସବୁଜିମା, 
ଯେଉଁଠି ବି ରକ୍ତାକ୍ତ 

ସୀମାଂତରେ ଧସି ପଡ଼ିଛି 
ଦେଶର ପରିସୀମା, 

ସେଇଠି ହିଁ କବିତାର 

ବିଭୋର ବିଜୟନାମା। 


ପ୍ରେମ ଓ ଘ୍ଧଣାର ଘୂର୍ଣ୍ଣିରେ 
କବିତା ହିଁ ମଣିଷର ସ୍ଵର, 
ଯୁଦ୍ଧ ଓ ସଂଧ୍ୂରେ ହିଁ 
କବିତାର ସୁନୀଳ ଅକ୍ଷର | 

ମହୁଲ ବଣ 


ଠକ୍‌, ବାଟରେ ଯାଉଥୁଲି 
କେମିତି ବାଟ ହୁଡ଼ିଗଲି ଯେ 
ମହୁଲ ବଣରେ। 


ଆକତା ମାକ୍ତା ଲାଗିଲା 
ଯାହା ଘଟିଲା 

ସବୁ ଘଟିବାର ଥଲା 
ଅନାଗ୍ରହରେ ନୁହେଁ ଆଗ୍ରହର 
ଲୋ କୁ ବୁଝିବାରେ। 


ତା” ଆଖରେ 
ଓ ଅଭ୍ୟଂତର ଛାତିରେ 
ଲିପିବଦ୍ଧ ସେ ପରିଭାଷାରେ | 


ନା ଆଦୌ ସେ ହିଂସ୍ର ନଥଲା 

କି କ୍ଷତି କରିବାର ଉଦ୍ଦେଶ୍ଯ ରଖ ନଥିଲା 
ବୋଧହୁଏ ଭାବରୁ ମହାଭାବ 

କେଉଁ ଅପାଂକ୍ତେୟ ଇଶ୍ଵରଂକ ସତ୍ତା ଭାବି 
ନତଜାନୁ ହେବାକୁ ପଡିଲା 

ଦୂର ପାହାଡରୁ ଦୂମଦୂମି ଶୁଭିଲା। 
ତାଳରେ ତାଳ ଦେଇ 

ଠିକ୍‌ ବାଟ ଖୋଜିବାକୁ ହେଲା 

ହଁ ଏ ତ ସେହି ମହୁଲବଣ।| 

ଠିକ୍‌ ବାଟରେ ଏଣିକି ଯିବାକୁ ହେଲା 
ଆକ୍ତା ମାକ୍ତା କଲାନି 

ଜୀବନକୁ ପାଇବା ଲୋଭରେ 
ସହରୀପଣକୁ ଆବୋରିବାକୁ ହେଲା । 


ଲୋଡ଼ା ନାହିଁ ଆଉ 

କାଚକେଂଦୁ କାକର ପରି 

ସରଳ ମନତଳ ଜିଜ୍ଞାସା, 

ଯେଉଁଠି ଶୃଗାଳ ବି ନଥୁବ 

ନିଜକୁ ନିଜେ ଆହାର ଭାବିବାକୁ । 
ହଁ, ଲୋଡା ଏବେ ସେହି ମହୁଲବଣ 
ଯେଉଁଠି ଜୀବନକୁ ପାଇହେବ 
ଜୀବନକୁ ଭରପୁର ଚୁମି ହେବ । 

ଗୁଡ଼ି ଆଉ କୁନିପିଲା 


ଦୂରେ, ଖୁବ୍‌ ଦୂରେ ଉଡୁଥଲା 
ଜୀବନର ପରିଭାଷା ରଚୁଥଲା 
ସତେକି ସେ ଖୋଜୁଥିଲା 
ଆକାଶ ବକ୍ଷରେ ନିଜସ୍ଵ ଅସ୍ତିତଵ। 


କୁନି ପିଲାର ହାତରୁ ଖସିଯାଇ 
ଦିଗ୍ବଳୟ ମଥା ଛୁଉଁଥାଏ, 

କୁନି ପ୍ରାଣର ଆକାଂକ୍ଷାରେ 
ଉଲ୍ଲାସର ମେହେଫିଲ୍‌ ବସୁଥାଏ। 


ନିଶୁନ୍‌ ପଡ଼ିଆରେ ମନଖୋଲା ହସ 
ଆଣି ଦେଉଥାଏ ଅସୀମ ଗୁଂଜରଣ 
ସଂଦିଗ୍ଧ ମନରେ ତୋଳୁଥାଏ ସଂଭାବନା 
ସର୍ଜନାର ନୂତନ ଝଂକାର | 


ସେମିତି ନିରେଖୁଥାଏ, 

ଉଡୁଥିବା ଗୁଡ଼ିରୁ ଆମଂତ୍ରଣ ଆଣୁଥାଏ 
ଆଉ ଏକ ପୂଥବୀର ଡ଼ାକରା, 
ଯେମିତି କି ସେ ଡ଼ାକବାଲା। 

ନୂଆ ସ୍ବପ୍ନର ଲହଡ଼ି 

ସେଇ ସ୍ଵପ୍ନମୟ ଗୁଡରୁ 

ଓହ୍ଲେଇ ଆସୁଥାଏ 

ପାଦେ, ଦି”ପାଦ, ତିନିପାଦ... କ୍ରମଶଃ | 


ସାଉଁଟୁ ଥାଏ ସପ୍ନ 

ଏ ପାଖରୁ ସେ ପାଖ 

ନାଚୁଥାଏ ମହାଶୂନ୍ୟ ବକ୍ଷରେ 

କେଉଁ ଏକ ପ୍ରବୀଣ ନୃତ୍ୟାଂଗନା ସମ। 


ଓହ୍ଲେଇ ଆସୁଥାଏ 

ଗୋଟି ଗୋଟି କରି ଅନେକ ପରି କାହାଣୀ 
ଚୁପ୍‌ ଚାପ୍‌ କହିବାକୁ, 

ଭିଜିବାକୁ ତଳେ ଘାସର ଗାଲିଚା ଓ 
ଉପରେ ଫର୍ଟ୍ଚା ଆକାଶର ରୋଶଣୀ | 


ମୁଣ୍ଡ ଉପରେ ନିଶୁର ସୂର୍ଯ୍ୟଂକ ପ୍ରକୋପ ସତ୍ତ୍ଵେ 
ପାଦ ତଳର ମାଟିରେ ଆଉ ନଥାଏ ତାତି, 
ଦୂରରେ ଉଡ଼ି ବୁଲୁଥିବା ଗୁଡ଼ି ହିଁ ସମୟାତୀତ 
କୁନି ପିଲାର ଦେହ ଓ ଆମ୍ାରୁ 
ଅପସାରିତ କରି ନେଇଥାଏ 
ଅନିବାର୍ଯ୍ୟ ସୂର୍ଯ୍ୟାସ୍ତ ଓ ରାତି | | 

ସ୍ବପ୍ପାବର୍ଭ 


ସ୍ପିପ୍ନ ଦେଖବାର ଦିନ ସବୁ 
ଖସିଗଲାଣି 

ହାତ ପାହାଂତାରୁ, 

ଶେଷ ହୋଇ ସାରିଲାଣି 
ସେସବୁ ବିଭୋର ଉଡ଼ାଣ! 


କେତେବେଳେ ଯେ ସେ ଉଡ଼ିଗଲା 
ଅପହଂଚ ଶୀର୍ଷକୁ 

ଡ଼େଣା ତା'ର ଭାଂଗି ପାରିଲିନି, 
ପତ୍ରଗହଳରୁ ଖସି ଯାଇ 

ଆକାଶ ମୁହାଁ ହେଲାବେଳେ 
ଦେଖେ ତ 

ସୂର୍ଯ୍ୟାଲୋକରେ ସେ ଦିଶୁଛି ଅସ୍ପଷ୍ଟ 


ପୋଖରୀର ନୀଳ ପଦ୍ମ ଯାଇ 
ଟାଂଗରା ପାହାଡ଼ ଉପରେ 
ଆଖ୍ର ଆଇନା ସାରା 
ଶୂନ୍ୟତାର କଳା ଦୂଶ୍ଯ ଖେଳେ।| 

ଏବେ ଖାଲି 

ପୋଡ଼ା ଅଂଗାରକୁ 

ବ୍ୟବଚ୍ଛେଦ କରି 

ଖୋଜିବାକୁ ହୁଏ ସ୍ୃତିର ଫସିଲ୍‌ 
ଜୁଳୁ ଜୁଳିଆ ପୋକର ଆଲୁଅରେ 
ପଢ଼ିନେବାକୁ ହୁଏ 

ମଧୁର ମୁହୂର୍ଭଂକର ବର୍ଣ୍ଣମାଳା। 


ବିଦେହୀ ଅତୀତରୁ 
ଫେରି ଆସିଲାବେଳେ 
ଶୁଭୁଛି ଖାଲି 
ବର୍ଣ୍ଣହୀନ ସମୟର କ୍ଲାଂତ ସାହାନାଇ, 
ମୃତ୍ୟୁ ବି ଦୂରଂତ ଲାଗେ 
ହେଲେ ଅବଶିଷ୍ଟ 
ଆୟୁଷ ବଂଚି ରହିବାକୁ 
ଆଜି ଆଉ 
ସ୍ଵପ୍ନ କାହିଁ ? କାହିଁ ? 

ଗୋପନୀୟ 


ଆଜି ଭାବୁଛି 

ଆଉ କିଛି ଲେଖି ନାହିଁ ଚିଠିରେ। 
ଗୁଂଫିତ ଯେତେ ସବୁ ଅଭିମାନ 
ଶବ୍ଦରେ ବଖାଣିବି ନାହିଁ, 
ତମାମ୍‌ ଅସହାୟତାକୁ 

କବର ଦେଇଦେବି ଛାତିରେ, 
ବରଂ ଏକା ଏକା କଥା ହେବି 
ନିଜ ସହ ନିଜେ କବିତାରେ 
କିଂତୁ ଲୁହର କାଳିରେ ଆଉ 
ଲେଖବିନି ରକ୍ତଝ୍ରା କାହାଣୀ, 

ରାଣ ଖାଉଛି 

ଆଉ କିଛି ଲେଖୁବିନି ଚିଠିରେ 

ମୋର ସାରାଟା ଅନ୍ୟମନସ୍କତାକୁ 
ସମର୍ପିତ କରିଦେବି 

କା” ଅପେକ୍ଷାରେ 

ପ୍ରେମରେ ହେଉ ଅବା ହେଉ ମୂତ୍ୟୁରେ 
ଗୋପନୀୟରେ ସବୁ ସତ୍ୟ 

ଉହ୍ୟ ରଖୂନେବି ନିଜ ଭିତରେ।| 


ଅନେକଟା ଗୋପନୀୟ ସତ୍ଯ 
ସାଇତା ଥାଏ ଚିଠିରେ, 

ଯେମିତି ସାଇତା ଅଛି 

ମୋ' ହୃଦୟର ଫର୍ଚ୍ଚା ଅଗଣାରେ | 


ହେଲେ ରାଣ ଖାଇ କହୁଛି 
ଏ ସବୁ କିଛି ଆଉ 
ଲେଖ୍ରବି ନାହିଁ ଚିଠିରେ ! 

ପୁଅ 


ତୋର ମନଲୋଭା ହସ 
ଖନିଖନି କଥା 

ହୃଦୟରେ ଡ଼େଣା ଯୋଡୁଥାଏ, 
ତୋ ଥରି ଥରି ହାତ ପାଦ 

ନଟ ଖଟ ତୋ ହସ କାଂଦ 

ମନ ତଳେ ଫୁଲ ହେଇ ଫୁଟୁଥାଏ। 


ଏଇ ଅଳ କାଳ ହେଲା ତ 
ତୁ ଆସିଛୁ 

ସରଗର କେଉଁ ପୁଣ୍ୟାଲୋକରୁ 
ଏଇ ଅଳ କାଳ ଭିତରେ ହିଁ 
ତୁ ବାଂଧୂୁଛୁ ମୋତେ 

ସେ କେଉଁ ଅପାର୍ଥବ ସତ୍୍ତାରେ ! 

ତୋର ମୋର ଭାବ 
ରକ୍ତଠୁ ଆହୁରି ଗାଢ଼ 
ଆମ୍ବାଠୁ ଆହୁରି ଶାଣିତ ଦିଶେ, 
ତୋ ଅସ୍ତିତ୍ଵର ବିପୁଳ ବେହାଗ 
ଭଶ୍ଵରୀୟ ସଂଗୀତଟେ ହେଇ 
ଜନ୍ମ ଜନ୍ମାଂତରର ଡ଼ୋରି 
ନିଦ ମୋର ଭାଂଗି ଭାଂଗିଯାଏ। 

ସବୁବେଳେ ସବୂକାଳେ 


ତୁ ପ୍ରେମର ସାଗରଟିଏ 
ବହିଯାଉ 

ମୁଁ ଛଳ ଛଳ ଝରଟିଏ 
ଝରିଯାଏ। 

ଗାଇଯାଉ ତୁ ପ୍ରେମର 

ସାରଂଗୀ ବଜାଇ 

ମୁଁ ବିରହୀ କପୋତଟିଏ ହୋଇ 
ହଜିଯାଏ 

ସଂଜ ସକାଳେ 

ସବୁବେଳେ - ସବୂକାଳେ। 

ଶୂନ୍ୟତାର ସିଡ଼ି 


ଆଖୂରୁ ଅସୁମାରୀ ଆଶା ହଜିଯାଏ 
କେଉଁଠି ସେ ପାଏନି 

ଜୀବନକୁ ଏକାଂତ ନିଜର କରି। 
ଛାଇ ତା'ର ହସେ ଏକାଂତରେ 
ମନର ଆକାଶରୁ ଝରେ ଲୁହ 
ପ୍ରଭଂଜନର ଚାପ ନିଏ କୋହ 


ପ୍ରେମ ତା'ର ଅଂଧାରରେ ବାଟ ହୁଡ଼େ 
ଆଲୋକ ବା କାହିଁ ? 

ସ୍ଵପ୍ନ ତା'ର ମରୁଭୂମିରେ ବର୍ଷା ହେଇଝରେ 
ଶୂନ୍ଯତାରେ ମିଳେଇଯାଏ, 

ନୀଳ ଶାଢ଼ିର ନୀଳିମାରେ 

ଘୃଣାର ଇତିବୃତ୍ତ ଲେଖାଯାଏ। 


ଜୀବନ ତା” ପରେ ଯାହା କୁହେ 
ସେ ତାକୁ ପାରେ ନାହିଁ ପଢ଼ି; 
ଅଥଚ ଖଂଡ଼ ଖଂଡ଼ ଆମ୍ବାକୁ ଯୋଡ଼ି 
ସେ ବାଂଧୁଥାଏ ଶୂନ୍ୟତାର ସିଡ଼ି। 

ଏଇମିତି 


ଜୀବନଟା ଏଇମିତି ସରିଯିବ, 
ଝାଉଁଗଛ ଦୋହଲୁଥବ 

ଅଦମ୍ୟ ଉତ୍ତେଜନାରେ 

ଅଥଚ ପବନ ବହୁ ନ ଥିବ। 


ଦୂର ଦିଗଂତରୁ ଭାସି ଆସୁଥିବ କଳନା 
ଝରିପଡ଼ୁଥିବ ଆବେଗ 
ଅଥଚ କବିତା ନ ଥିବ! 


ପ୍ରଜାପତି ଉଡ଼ୁଥିବ ସେମିତି 
ଆକାଶ ବି ହସୁଥବ 

ମରି ମରି ଆସୁଥିବ ମନ 
ହେଲେ ଆଶା ସରୁ ନଥବ। 


ବଂଚି ରହିଥିବ ବୈରାଗ୍ୟ, 
ଲୋଭନୀୟ ଲାଗୁଥିବ ପିପାସା, 
ଜୀବନଟା ଏଇମିତି 
ସରି ସରି ଆସିବା ଭିତରେ 
ବଂଚି ରହୁଥିବ 
ବଂଚିବାର ଆଶା । 

ଗତାୟୁ ସ୍ଵରଣେ 


ସ୍ପ ହାସକ୍ତ ସବୁ ବଂଧନ ତୁଟିଗଲା 
ମଉଳିଗଲା ସବୁଯାକ ଆଶା, 
ଜୀବନର ସବୁ ସ୍ଵପ୍ନ ଲିଭିଲିଭି ଗଲା 
ରହିଗଲା ବାକି ଯାହା ଅଭୁକ୍ତ ପିପାସା। 


ପୃଥବୀର ମରୁବାଲିରେ 

ଏକା ଚାଲୁ ଚାଲୁ 

ଭାବୁଛି, 

ତୁ ପୁଣି ଥରେ ଫେରି ଆସିବୁ କି 
ସାଂତ୍ଵନାର ମୌସୁମୀ ପ୍ରବାହ ହେଇ ? 


ଅଧା ଗାଇଥିବା ଜୀବନ ସଂଗୀତ 
ଅଧା ହେଇ ରହିଗଲା, 

ତୁ ତ ନାହୁଁ ଏଠି ଦାରୁଣ ସମୟ ମତେ 
ଅପୂର୍ଣ୍ଣ ଭଗ୍ନାଂଶ କରିଗଲା। 


ଅଳଧାର ନଇ୍ତ ବି କେବେ 
ଭୁଲିପାରେ ନା ସମୁଦ୍ରର ବିଶାଳତା, 
ତୁ ସେମିତି ସୃତିଟିଏ ମୋର 

ଧୁଳିର ବଂଧନରୁ ମୁକୁଳି ତ ଗଲୁ 
ସୁଗଂଧର ଅମରତ୍ବ ନେଇ, 

ଯେଉଁଠି ବି ଅଛୁ କଂଟକହୀନ ହେଇ 
ସ୍ଵୃତିରେ ମୋର ଉଜାଗର ରହି ଥା' | 

< 
କୋଣାକ 


ହେ ସୂର୍ଯ୍ୟ 

ଦେଖୁ ପାରୁଛ କି 

ତୁମ ଭଗ୍ନ କୋଣାର୍କ 
ଓଡ଼ିଆ ପୁଅର 

କଂଚା ରକ୍ତର କାରିଗରୀ | 


ଶିରାର ସାଂଦ୍ରତା ନେଇ 
ତିଆରି ଥଲା ଯେ 

ତୁମ ପାଇଁ ରଥ, 

ତା” ହାଡ଼-ମାଂସର ଉଷ୍ପତାରେ 
ଗଢ଼ିଥଲା ସ୍ଵର୍ଣ୍ଣ ସିଂହାସନ 
ନା”ତୁମେ ଆସିଲ, 
ନା”ଦେଖୁଲ ଥରେ। 


ନିର୍ମାୟା ଓଡ଼ିଆ ଶ୍ରମିକ 
ତା” ନିଷ୍କାପପଣରୁ କ”ଣ ବା ପାଇଲା ? 

ସେ ତ ଏତକ ବି ବୁଝିଲା ନି 
ତୁମେ ଚିରକାଳ ସ୍ଵର୍ଗର, ଶୁନ୍ୟତାର 
ତୁମେ କେବେ ବି ନୁହେଁ 
ଧୂଳିର, ମାଟିର| 
ଦେଖ ସୂର୍ଯ୍ୟ! 
ତୁମ ପାଇଁ ତିଆରି ରଥ 
ଆଜି କେବଳ ଗୋଟେ ଦୂଶ୍ୟ 
ଯା'ର ନାଁ 
ଭଗ୍ନ କୋଣାର୍କ ! 

ତୃଷ୍ରା 


© 


ସଁ ମୟର ସୀମାହୀନ ବଂଧନକୁ ଡ଼େଇଁ 
ସମୟାତୀତ କେଉଁ ବିଂଦୂରେ 

ରକ୍ତ ବର୍ଣ୍ଣ ସଂପର୍କକୁ 

ଆଂଜୁଳାରେ ଧରି 

ମୁଁ ପାଲଟିଯାଏ ନିର୍ବାକ ପ୍ରହରୀ ! 


ଆମ୍ଲାର ବଖରା ସାରା 

ନିଆଁ ଜାଳି ଜାଳି 

ବିଛେଦର ଦୂରଂତ ଆକାଶ ସାରା 
ପୁଣି ପାଲଟିଯାଏ 

ରହସ୍ୟ ଶର୍ବରୀ। 


ପର୍ବତର ଶୀର୍ଷାୟନରୁ 
କେବେ ତରଳିଯାଏ 
ଜହ୍ନ ଆଲୁଅର ଧାରେ ଧାରେ, 
ତୁଷ୍ପାର ପ୍ରତିଧ୍ଵନୀ ସାରା 
ପୁଣି ଭାସି ଭାସି ଯାଏ 
ଲୁହ ଓ ନିର୍ଜନତାର 
ଅସ୍ପଷ୍ଟ ଇସାରାରେ । 

ବୃତ୍ତ 


ଗୌ ଟାଏ ବୃତ୍ତରେ ପୃଥିବୀ ମୂରିବୁଲେ 

ଏ କଥା ଯେତେଥର ମତେ ବୁଝେଇଲ 
ଗ୍ରହଣ କରିପାରୁ ନ ଥଲି। 

ବୁଝିପାରୁ ନ ଥଲି ଯେ 

ଶୁଖଲଲା ପତ୍ର, ନଲ୍ତର ପାଣି, ଉଡଂତା ପକ୍ଷୀ 
ଏମାନେ କାହିଁକି ନିମ୍ପଗାମୀ ହେଉ ନାହାଂତି ? 


ତେଣୁ ତ ପୂୃଥ୍ଚବୀଟା ଗୋଲ ବୋଲି 

ତୁମରି ତତ୍ତ୍ଵକୁ 

ବାରଂବାର ନାକଚ କରି ଚାଲୁଥଲି। 

ହେଲେ ଅଜି ଠିକ୍‌ ବୁଝିଛି; 

ଅତୀତର ରଂଗୀନ ପ୍ରହରରେ 

ତୁମ ସହ ଦେଖା ହେବା, 

ରାସ୍ତାରେ ପୁଣି କେବେ ଥରେ 

ମୁଖା ପିଂଧା ଚରିତ୍ର ପାଲଟିବା, 

ଠିକ୍‌ ଭୁଲର ଦଵଂଦାମବକ ବିଂଦୂରୁ 

ଯେ ଯାହାର ବାଟରେ ଫେରିବା, 

ବାଟ ଭାଂଗି ଚାଲିଯିବାର କେତେ ବର୍ଷ ପରେ 
ପୁଣି ଦେଖା ହେବା 


ତୁମେ ବୋଧେ ଠିକ୍‌ କହୁଥିଲ 
ଏ ପୂଥବୀଟା ଗୋଲ 
ଆଉ ଆମେ ସମସ୍ତେ 
ଗୋଟେ ଗୋଟେ ଘୂର୍ଣିର ଏକକ | 

ଦୁଃସମୟ 


ଖିରା ବେଳର ନିଶୁନ୍‌ ରାସ୍ତାରେ 
ହୃଦୟକୁ ବିଦୀର୍ଣ୍ଣ କରି ବସିଛି 
ଖୋଲା ଆକାଶ ତଳେ, 

କାକୁସ୍ଥ ମଣିଷପଣିଆ।| 

କିଏ ବା ଦେଖୁଛି ଏଠି ? 
ସମସ୍ତେ ତ ଅଂଧ ଓ ବଧ୍ୂର 
କହିବା ଲୋକ ବି କେହି ନାହିଁ 


କେତେବେଳେ ହିଂସୁକୀ ପବନ 
ଧର ଧର, ମାର ମାରର ହୋ ହାଲ୍ଲା, 
ତେଣିକି ଯେ ଯାହାର ବ୍ୟସ୍ତତାରେ 
କିଛି ବି ହେବାର ନାହିଁ 


ଖାଲି ପଡ଼ିରହିଛି ଏ ରାସ୍ତା 
ଯାଂ' ଉପରେ ଚାଲିଯିବା କଥା। 

କିଛି ବି ବଦଳିବାର ନାହିଁ ଏଠି, 
ଭାଷଣର ବକ୍ବାଜି ଭିତରେ 
ଶାଣିତ ଓ ତୃଷାର୍ଉଁ ମାନବୀୟ କ୍ଷୁଧା 
ଭିତରେ ଭିତରେ 

ଭିଡ଼ି ମୋଡ଼ି ହେଉଥାଏ 

ହିଂସ୍ର ଅଂଧାରୀ ପଶୁଟିଏ ! 


ଏମିତି ଅଂଧାର ଭିତରେ ସବୁକିଛି 
ଆୟୁଷ ଓ ସମୟ 
ଯୁଦ୍ଧ ଓ ରକ୍ତପାତ, 
କିଏ ବା ଦେଖବ ଏଠି ? 
କିଏ ବା ଶୁଣିବ ? 
ସବୁ ଆଡ଼େ ଅଂଧ ଓ ବଧୂରଂକ ଭିଡ଼। 

ବିଶ୍ଵାସ ସରିଯିବା ପରେ 


oo 

ବିଶ୍ବାସରେ ଭୂମିକଂପ ଆସେ 

ଅସ୍ଥିର ସମୟ ପରି, 

ଦୋହଲାଇ ଦିଏ ସାରା ଜୀବନକୁ 
ତେଣିକି ଖଂଡ଼ାଧାରରେ ଚାଲିବାକୁ ହୁଏ 
ନା'ଆଉ ବାକିଥାଏ ସ୍ଵପ୍ନ 

ନା'ଥାଏ ପ୍ରେମ 


ବିଶ୍ବାସରେ ଭୂମିକଂପ ପରେ 
କାହାରିକୁ ଆଉ ଖାତିର ନାହିଁ, 
ମିଳେଇ ସାରିଛି ଯାହାଥଲା 

ଅଛ କିଛି ବାକି। 

ଧୂଳି ଧୂସର ପୂଥବୀରୁ ଓହରି ଆସି 
ଏବେ ତ୍ରିଶଂକୁ ସମ ଝୁଲିବାକୁ ହେବ, 
ଭଶ୍ଵରଂକ ସ୍ଥିତି ଯେହେତୁ ଖୁବ୍‌ ଦୂରରେ 
ତେଣୁ କରି ଦେଉଛି ଉଜେଇ 

ଅବଶିଷ୍ଟ ପରମାୟୁ 

ଯାହା ଅଛି ବାକି... | 

କବିତାର ଜନ୍ମ 


ଭାବୁଛ, 

ଆଉ ମୋଟେ ଲେଖୁବିନି କବିତା 
ଆଉ ମୋଟେ ଆକାଶରୁ 

ସ୍ଵପ୍ନ ଆଣି ପୂୃଥବୀରେ ଖଂଜିବିନି, 
ଉଧାରୀ ଜୀବନରେ ଶବ୍ଦ ଖଂଜି ଖଂଜି 
ଜୀଇଁବ, ଆଉ କେତେ ଦିନ ? 


ଏଣୁ ଭାବୁଛି 

ଆଉ ମୋଟେ ଲେଖବିନି କବିତା ! 
ଭାବୁଛି, 

କବିତାଟେ ସଂଚରିତ ହେବା ଆଗରୁ 
ଚୂର୍‌ମାର କରି ଦେବି 

ତା'ର ସମୁଦାୟ କଳେବରକୁ 

କାଚ ଖଂଡଟେ ପରି। 

ତା'ପରେ ଆଉ ରହିବନି 

ତା'ର ଲେଶ 

ତୋତେ ସାଉଁଟି ଉପହସିତ ହେବାଠୁ ଭଲ 
ତୋ ଦେହରେ ମେଂଚାଏ 

ଅଂଧାର ବୋଳି ଦେବି। 


ଏଇ ରଂଗୀନ ଦୁନିଆଁର ବଜାରରେ 
ତୋର ବା ଆଉ ଲୋଡ଼ା କ'ଣ ? 
ଯା, ମୁଁ ଏଇନେ 

ରଂଗ ବୋଳି ହେଇ ବଜାର ବୁଲିବି। 


ଯିଚ୍ଛ ନା - 

କୌରବ ସଭାରେ ଦ୍ରୌପଦୀର 
ବସ୍ତହରଣ ପରି 

ତୋ” ଦେହର ଶବ୍‌ଦଂକୁ ହରଣ କରିବି 
ଗୋଟି ଗୋଟି କରି | 

ମୋଂ' ଦ୍ଵାର ମାଡ଼ିବା ପୂର୍ବରୁ ହିଁ 
ତାସ୍ଲ୍ୟର ଜ୍ବାଳାରେ 

ତତେ ଅପଦସ୍ତ କରି ସାରିଥବି, 
ଧୂକକାର ଦେଇ ଦେବି 

ଆର ପରିକି। 


ଦେଖୁନୁ - 
ମୁଁ ଏବେ ରଂଗ ବୋଳି ହେଉଛି 
ରଂଗମୟ ଦିଶୁଛି 
ତୋ” ପାଇଁ ବେଳ ନାହିଁ, 
ହେଲେ, ଏ କି ଆଚଂବିତ କଥା 
ତୋ ଶବ୍‌ଦ ସବୂଂକୁ ହରଣ କରିବାକୁ ଯାଇ, 
ଦେଖେ ତ; 
ମୁଁ ଲେଖ ସାରିଛି କବିତା | 

ଏଣିକି ନୂଆ ଶବ୍ଦ 


ଭାବୁଛ, 
ଏଣିକି ନୀରବି ଯିବି 
ଅବିଶ୍ଵାସୀ ମୁହୂର୍ଭମାନଂକ ସହ 


oe e—~ 


ଆଉ ସାଲିସ୍‌ କରିବିନି। 


ନୀରବତାର ନିଭ୍ୂତ ଇଲାକାରେ 
ତୁମ ସହ କଥାବାର୍ଭା ହେବି, 
ଅତିକ୍ରମି ଯିବି 

ଏ ଯାଏ ଅବରୁଦ୍ଧ ଥବା ରାସ୍ତା | 
ଯେତେ ସବୁ ଅର୍ଥହୀନ 
ପୁରାତନ ଶବଦ 

ସେମାନଂକୁ ବିସର୍ଜିତ କରି, 
ଭାବଗର୍ଭା ନୂଆ ଶବ୍ଦର 
କାକଳୀ ତୋଳିବି। 


ଦେଖୁବ, ତା'ପରେ 
ହୃଦୟର ଅଭ୍ଯଂତରୁ 
ସବୂଜ ମେଘମାଳା ଘନୀଭୂତ ହେବ, 
ଉଦ୍‌ଭାସିତ ନୂଆ ଆକାଶ ତଳେ 
ତୁମ - ମୋ ସଂପର୍କ 
ଶାଶ୍ବତ ନୀଳିମାରେ ନିଘଂଚ ଲାଗିବ। 

